

eul_wid: emo-af

Αἰσχύλος ὁ τραγικός · Aeschylus the Tragedian

Eumenides

Εὐμενίδες

Period: Κλασική Classical
Dialect: Δράμα Ἀττικόν Attic Drama
Domain: Δράμα Drama
Format: Ἑμμετρος Verse

- 1 ΠΡΟΦΗΤΙΣ
- 1.1 Πρῶτον μὲν εὐχῇ τῇδε πρεσβεύω θεῶν
1.2 τὴν πρωτόμαντιν Γαῖαν· ἐκ δὲ τῆς Θέμιν,
1.3 ἥ δὴ τὸ μητρὸς δευτέρα τόδ' ἔξετο
1.4 μαντεῖον, ὡς λόγος τις· ἐν δὲ τῷ τρίτῳ
5.1 λάχει, θελούσης, οὐδὲ πρὸς βίαν τινός,
5.2 Τιτανὶς ἄλλη παῖς Χθονὸς καθέζετο,
5.3 Φοῖβη· δίδωσι δ' ἥ γενέθλιον δόσιν
5.4 Φοῖβω· τὸ Φοίβης δ' ὄνομ' ἔχει παρώνυμον.
5.5 λιπὼν δὲ λίμνην Δηλίαν τε χοιράδα,
10.1 κέλσας ἐπ' ἅκτας ναυπόρους τὰς Παλλάδος,
10.2 ἐς τήνδε γαῖαν ἦλθε Παρνησοῦ θ' ἔδρας.
10.3 πέμπουσι δ' αὐτὸν καὶ σεβίζουσιν μέγα
10.4 κελευθοποιοὶ παῖδες Ἥφαίστου, χθόνα
10.5 ἀνήμερον τιθέντες ἡμερωμένην.
15.1 μολόντα δ' αὐτὸν κάρτα τιμαλφεῖ λεώς,
15.2 Δελφός τε χώρας τῆσδε πρυμνήτης ἄναξ.
15.3 τέχνης δέ νιν Ζεὺς ἔνθεον κτίσας φρένα
15.4 ἵζει τέταρτον τοῖσδε μάντιν ἐν θρόνοις
15.5 Διὸς προφήτης δ' ἐστὶ Λοξίας πατρός.
20.1 τούτους ἐν εὐχαῖς φροιμιάζομαι θεούς.
20.2 Παλλὰς Προναία δ' ἐν λόγοις πρεσβεύεται.
20.3 σέβω δὲ νύμφας, ἔνθα Κωρυκὶς πέτρα
20.4 κοίλη, φίλορnis, δαιμόνων ἀναστροφή·
20.5 Βρόμιος δ' ἔχει τὸν χῶρον, οὐδ' ἀμνημονῶ,

25.1 ἐξ οὔτε Βάκχαις ἐστρατήγησεν θεός,
 25.2 λαγῶ δίκην Πενθεΐ καταρράψας μόρον·
 25.3 Πλειστοῦ τε πηγὰς καὶ Ποσειδῶνος κράτος
 25.4 καλοῦσα καὶ τέλειον ὕψιστον Δία,
 25.5 ἔπειτα μάντις εἰς θρόνους καθίζανω.
 30.1 καὶ νῦν τυχεῖν με τῶν πρὶν εἰσόδων μακρῶ
 30.2 ἄριστα δοῖεν· κεῖ πάρ' Ἑλλήνων τινές,
 30.3 ἴτων πάλω λαχόντες, ὥς νομίζεται.
 30.4 μαντεύομαι γὰρ ὥς ἂν ἡγήται θεός.
 33 ἧ δεινὰ λέξαι, δεινὰ δ' ὀφθαλμοῖς δρακεῖν,
 35.1 πάλιν μ' ἔπεμψεν ἐκ δόμων τῶν Λοξίου,
 35.2 ὥς μήτε σωκεῖν μήτε μ' ἀκταίνειν στάσιν·
 35.3 τρέχω δὲ χερσίν, οὐ ποδωκεία σκελῶν.
 35.4 δείσασα γὰρ γραῦς οὐδέν, ἀντίπαις μὲν οὔν.
 35.5 ἐγὼ μὲν ἔρπω πρὸς πολυστεφεῇ μυχόν·
 40.1 ὀρῶ δ' ἐπ' ὀμφαλῶ μὲν ἄνδρα θεομουσῇ
 40.2 ἔδραν ἔχοντα προστρόπαιον, αἵματι
 40.3 στάζοντα χεῖρας καὶ νεοσπαδὲς ξίφος
 40.4 ἔχοντ' ἐλαίας θ' ὑψιγέννητον κλάδον,
 40.5 λήνει μεγίστῳ σωφρόνως ἐστεμμένον,
 45.1 ἀργῆτι μαλλῶ· τῇδε γὰρ τρανῶς ἐρῶ.
 45.2 πρόσθεν δὲ τάνδρὸς τοῦδε θαυμαστὸς λόχος
 45.3 εὔδει γυναικῶν ἐν θρόνοισιν ἥμενος.
 45.4 οὔτοι γυναῖκας, ἀλλὰ Γοργόνας λέγω,
 45.5 οὐδ' αὖτε Γοργεῖοισιν εἰκάσω τύποις.
 unit_13.1 εἶδόν ποτ' ἤδη Φινέως γεγραμμένας
 unit_13.2 δεῖπνον φερούσας· ἅπτεροί γε μὴν ἰδεῖν
 unit_13.3 αὗται, μέλαιναι δ', ἐς τὸ πᾶν βδελύκτροποι·
 unit_13.4 ῥέγκουσι δ' οὐ πλατοῖσι φυσιάμασιν·
 unit_13.5 ἐκ δ' ὀμμάτων λείβουσι δυσφιλῇ λίβᾳ·
 55.1 καὶ κόσμος οὔτε πρὸς θεῶν ἀγάλματα
 55.2 φέρειν δίκαιος οὔτ' ἐς ἀνθρώπων στέγας.
 55.3 τὸ φύλον οὐκ ὅπωπα τῆσδ' ὀμιλίας
 55.4 οὐδ' ἦτις αἶα τοῦτ' ἐπεύχεται γένος
 55.5 τρέφους' ἀνατεῖ μὴ μεταστένειν πόνον.
 60.1 τάντεῦθεν ἤδη τῶνδε δεσπότη δόμων
 60.2 αὐτῶ μελέσθω Λοξία μεγασθενεῖ.
 60.3 ἰατρόμαντις δ' ἐστὶ καὶ τερασκόπος
 60.4

καὶ τοῖσιν ἄλλοις δωμάτων καθάρσιος.

85 ΟΡΕΣΤΗΣ

85.1 ἄναξ Ἄπολλον, οἷσθα μὲν τὸ μὴ ἀδικεῖν·

85.2 ἐπεὶ δ' ἐπίστα, καὶ τὸ μὴ ἀμελεῖν μάθε.

85.3 σθένης δὲ ποιεῖν εὖ φερέγγυον τὸ σόν.

64 ΑΠΟΛΛΩΝ

64 οὔτοι προδώσω· διὰ τέλους δέ σοι φύλαξ,

65.1 ἐγγὺς παρεστὼς καὶ πρόσωθ' ἀποστατῶν,

65.2 ἐχθροῖσι τοῖς σοῖς οὐ γενήσομαι πέπων.

65.3 καὶ νῦν ἀλούσας τάσδε τὰς μάργους ὀρᾷς·

65.4 ὕπνω πεσοῦσαι δ' αἱ κατάπτυστοι κόραι,

65.5 γραῖαι παλαιαὶ παῖδες, αἷς οὐ μείγνυται

70.1 θεῶν τις οὐδ' ἄνθρωπος οὐδὲ θήρ ποτε—

70.2 κακῶν δ' ἕκατι κἀγένοντ', ἐπεὶ κακὸν

70.3 σκότον νέμονται Τάρταρόν θ' ὑπὸ χθονός,

70.4 μισήματ' ἀνδρῶν καὶ θεῶν Ὀλυμπίων.

70.5 ὅμως δὲ φεῦγε μὴδὲ μαλθακὸς γένη.

75.1 ἐλῶσι γάρ σε καὶ δι' ἡπείρου μακρᾶς

75.2 βιβῶντ' ἀν' αἰὲ τὴν πλανοστιβῆ χθόνα

75.3 ὑπὲρ τε πόντον καὶ περιρρύτας πόλεις.

75.4 καὶ μὴ πρόκαμνε τόνδε βουκολούμενος

75.5 πόνον· μολὼν δὲ Παλλάδος ποτὶ πτόλιν

80.1 ἵζου παλαιὸν ἄγκαθεν λαβὼν βρέτας.

80.2 κἀκεῖ δικαστὰς τῶνδε καὶ θελκτηρίους

80.3 μύθους ἔχοντες μηχανὰς εὐρήσομεν,

80.4 ὥστ' ἐς τὸ πᾶν σε τῶνδ' ἀπαλλάξαι πόνων.

80.5 καὶ γὰρ κτανεῖν ς' ἔπεισα μητρῶον δέμας.

88.1 μέμνησο, μὴ φόβος σε νικάτω φρένας.

88.2 σὺ δ', αὐτάδελφον αἷμα καὶ κοινοῦ πατρός,

90.1 Ἑρμῇ, φύλασσε, κάρτα δ' ὦν ἐπώνυμος

90.2 πομπαῖος ἴσθι, τόνδε ποιμαίνων ἔμδον

90.3 ἰκέτην· σέβει τοι Ζεὺς τόδ' ἐκνόμων σέβας

90.4 ὀρμώμενον βροτοῖσιν εὐπόμπῳ τύχῃ.

93 ΚΛΥΤΑΙΜΗΣΤΡΑΣ ΕΙΔΩΛΟΝ

94 εὖδοιτ' ἄν, ὦή, καὶ καθευδουσῶν τί δεῖ;

95.1 ἐγὼ δ' ὕφ' ὕμῶν ὥδ' ἀπητιμασμένη

95.2 ἄλλοισιν ἐν νεκροῖσιν—ὦν μὲν ἔκτανον

95.3 ὄνειδος ἐν φθιτοῖσιν οὐκ ἐκλείπεται,

95.4

αἰσchrῶς δ' ἄλῶμαι· προυννέπω δ' ὑμῖν ὅτι
 unit_29 ἔχω μεγίστην αἰτίαν κείνων ὑπο·
 unit_30.1 παθοῦσα δ' οὕτω δεινὰ πρὸς τῶν φιλτάτων—
 unit_30.2 οὐδεὶς ὑπέρ μου δαιμόνων μηνίεται,
 unit_30.3 κατασφαγείσης πρὸς χερῶν μητροκτόνων.
 unit_30.4 ὄρα δὲ πληγὰς τάσδε καρδίᾳ σέθεν·
 unit_30.5 εὐδουσα γὰρ φρὴν ὄμμασιν λαμπρύνεται,
 105.1 [ἐν ἡμέρᾳ δὲ μοῖρ' ἀπρόσκοπος βροτῶν.]
 105.2 ἧ πολλὰ μὲν δὴ τῶν ἐμῶν ἐλείξατε·
 105.3 χοάς τ' αἰόινους, νηφάλια μειλίγματα,
 105.4 καὶ νυκτίσεμνα δεῖπν' ἐπ' ἐσχάρᾳ πυρὸς
 105.5 ἔθυσον, ὥραν οὐδενὸς κοινήν θεῶν.
 110.1 καὶ πάντα ταῦτα λὰξ ὀρῶ πατούμενα.
 110.2 ὁ δ' ἐξαλύξας οἷχεται νεβροῦ δίκην,
 110.3 καὶ ταῦτα κούφως ἐκ μέσων ἄρκυστάτων.
 110.4 ὥρουσεν ὑμῖν ἐγκατιλλώψας μέγα.
 110.5 ἀκούσαθ', ὥς ἔλεξα τῆς ἐμῆς πέρι
 115.1 ψυχῆς· φρονήσατ', ὧ κατὰ χθονὸς θεαί.
 115.2 ὄναρ γὰρ ὑμᾶς νῦν Κλυταιμῆστρα καλῶ.
 116 ΧΟΡΟΣ
 117.1 (μυγμός.)
 117.2 Κλ.μύζοιτ' ἄν, ἀνὴρ δ' οἷχεται φεύγων πρόσω·
 117.3 † φίλοις γὰρ εἰσιν οὐκ ἐμοῖς προσίκτορες.
 120.1 Χο.(μυγμός.)
 120.2 Κλ.ἄγαν ὑπνώσσεις κοῦ κατοικτίζεις πάθος·
 120.3 φονεὺς δ' Ὀρέστης τῆσδε μητρὸς οἷχεται.
 unit_37.1 Χο.(ὠγμός.)
 unit_37.2 Κλ.ῶζεις, ὑπνώσσεις· οὐκ ἀναστήσει τάχος;
 125.1 τί σοι πέπρωται πρᾶγμα πλὴν τεύχειν κακά;
 125.2 Χο.(ὠγμός.)
 125.3 Κλ.ῦπνος πόνος τε κύριοι συνωμόται
 125.4 δεινῆς δρακαίνης ἐξεκήραναν μένος.
 125.5 Χο.(μυγμός διπλοῦς ὀξύς.)
 130.1 λαβὲ λαβὲ λαβὲ λαβὲ, φράζου.
 130.2 Κλ.ὄναρ διώκεις θῆρα, κλαγγαίνεις δ' ἅπερ
 130.3 κύων μέριμναν οὔποτ' ἐκλείπων πόνου.
 130.4 τί δρᾷς; ἀνίστω, μή σε νικάτω πόνος,
 130.5 μηδ' ἀγνοήσης πῆμα μαλθαχθεῖς ὕπνω.
 135.1

ἄλγησον ἦπαρ ἐνδίκους ὀνειδέσιν·
 135.2 τοῖς σώφροσιν γὰρ ἀντίκεντρα γίγνεται.
 135.3 σὺ δ' αἵματηρὸν πνεῦμ' ἐπουρίσασα τῷ,
 135.4 ἀτμῷ κατισχναίνουσα, νηδύος πυρί,
 135.5 ἔπου, μάραινε δευτέροις διώγμασιν.
 140.1 Χο.— ἔγειρ', ἔγειρε καὶ σὺ τήνδ', ἐγὼ δὲ σέ.
 140.2 εὔδεις; ἀνίστω, κάπολακτίσας' ὕπνον,
 140.3 ἰδώμεθ' εἴ τι τοῦδε φροιμίου ματᾶ.
 142.1 —ἰὸν ἰὸν πόπαξ. ἐπάθομεν, φίλαι,[στρ. α.
 142.2 (—ἦ πολλὰ δὴ παθοῦσα καὶ μάτην ἐγώ.)
 145.1 ἐπάθομεν πάθος δυσαχές, ὦ πόποι,
 145.2 ἄφερτον κακόν.
 145.3 —ἐξ ἀρκύων πέπτωκεν, οἴχεται δ' ὁ θήρ.
 145.4 —ὑπνῷ κρατηθεῖς' ἄγραν ὤλεσα.
 148 —ἰὼ παῖ Διός· ἐπὶ κλοπὸς πέλη,[ἀντ. α.
 unit_45.1 (—νέος δὲ γραίας δαίμονας καθιππάσω.)
 unit_45.2 τὸν ἰκέταν σέβων, ἄθεον ἄνδρα καὶ
 unit_45.3 τοκεῦσιν πικρόν.
 unit_45.4 —τὸν μητραλοῖαν δ' ἐξέκλεψας ὦν θεός.
 unit_45.5 —τί τῶνδ' ἐρεῖ τις δικαίως ἔχειν;
 155.1 —ἐμοὶ δ' ὄνειδος ἐξ ὀνειράτων μολὼν[στρ. β.
 155.2 ἔτυψεν δίκαν διφρηλάτου
 155.3 μεσολαβεῖ κέντρῳ,
 155.4 ὑπὸ φρένας, ὑπὸ λοβόν.
 160.1 πάρεστι μαστίκτορος δαΐου δαμίου
 160.2 βαρὺ περίβαρυ τὸ κρύος ἔχειν.
 161.1 —τοιαῦτα δρῶσιν οἱ νεώτεροι θεοί,[ἀντ. β.
 161.2 κρατοῦντες τὸ πᾶν δίκας πλέον.
 161.3 φονολιβῆ θρόνον,
 165.1 περὶ πόδα, περὶ κᾶρα—
 165.2 πάρεστι γὰς ὀμφαλὸν προσδρακεῖν αἱμάτων
 165.3 βλοσυρὸν ἀρόμενον ἄγος ἔχειν.
 169 —ἐφεστίῳ δὲ μάντις ὦν μιάσματι[στρ. γ.
 170.1 μυχὸν ἐχράνατ' αὐτόσσυτος, αὐτόκλητος,
 170.2 παρὰ νόμον θεῶν βρότεια μὲν τίων,
 170.3 παλαιγενεῖς δὲ μοίρας φθίσας.
 174 —κάμοί γε λυπρός, καὶ τὸν οὐκ ἐκλύσεται,[ἀντ. γ.
 175.1 ὑπὸ δὲ γᾶν φυγῶν οὔ ποτ' ἐλευθεροῦται.
 175.2

ποτιτρόπαιος ὦν δ' ἕτερον ἐν κάρᾳ
 unit_54 μιᾶστορ' εἴσιν οὗ πάσεται.
 179 Απ.ἔξω, κελεύω, τῶνδε δωμάτων τάχος·
 180.1 χωρεῖτ', ἀπαλλάσσεσθε μαντικῶν μυχῶν,
 180.2 μὴ καὶ λαβοῦσα πτηνὸν ἀργηστὴν ὄφιν,
 180.3 χρυσηλάτου θώμιγγος ἐξορμώμενον,
 180.4 ἀνῆς ὑπ' ἄλγους μέλανα πλευμόνων ἀφρόν,
 180.5 ἐμοῦσα θρόμβους οὓς ἀφείλκυσας φόνου.
 185.1 οὔτοι δόμοισι τοῖσδε χρίμπτεσθαι πρέπει·
 185.2 ἀλλ' οὗ καρανιστῆρες ὀφθαλμωρύχοι
 185.3 δίκαι σφαγαί τε, σπέρματός τ' ἀποφθορᾶ
 185.4 παίδων κακοῦται χλοῦνις, ἡδ' ἀκρωνίαί
 185.5 λευσμοί τε, καὶ μύζουσιν οἰκτισμὸν πολὺν
 190.1 ὑπὸ ῥάχιν παγέντες, ἄρ' ἀκούετε
 190.2 οἷας ἐορτῆς ἔστ' ἀπόπτυστοι θεοῖς
 190.3 στέργηθρ' ἔχουσαι; πᾶς δ' ὑφηγεῖται τρόπος
 190.4 μορφῆς. λέοντος ἄντρον αἵματορρόφου
 190.5 οἰκεῖν τοιαύτας εἰκός, οὐ χρηστηρίοις
 195.1 ἐν τοῖσδε πλησίοισι τρίβεσθαι μύσος.
 195.2 χωρεῖτ' ἄνευ βοτῆρος αἰπολούμεναι.
 195.3 ποιμνης τοιαύτης δ' οὔτις εὐφιλῆς θεῶν.
 195.4 Χο.ἄναξ Ἄπολλον, ἀντάκουσον ἐν μέρει.
 195.5 αὐτὸς σὺ τούτων οὐ μεταίτιος πέλη,
 unit_60.1 ἀλλ' εἷς τὸ πᾶν ἔπραξας ὡς παναίτιος.
 unit_60.2 Απ.πῶς δῆ; τοσοῦτο μῆκος ἔκτεινον λόγου.
 unit_60.3 Χο.ἔχρησας ὥστε τὸν ξένον μητροκτονεῖν.
 unit_60.4 Απ.ἔχρησα ποινὰς τοῦ πατρὸς πρᾶξαι. τί μὴν;
 unit_61 Χο.κάπειθ' ὑπέστης αἵματος δέκτωρ νέου.
 205.1 Απ.καὶ προστραπέσθαι τούσδ' ἐπέστελλον δόμους.
 205.2 Χο.καὶ τὰς προπομποὺς δῆτα τάσδε λοιδορεῖς;
 205.3 Απ.οὐ γὰρ δόμοισι τοῖσδε πρόσφοροι μολεῖν.
 205.4 Χο.ἀλλ' ἔστιν ἡμῖν τοῦτο προστεταγμένον—
 205.5 Απ.τίς ἦδε τιμή; κόμπασον γέρας καλόν.
 210.1 Χο.τοὺς μητραλοίας ἐκ δόμων ἐλαύνομεν.
 210.2 Απ.τί γὰρ γυναικὸς ἦτις ἄνδρα νοσφίση;
 210.3 Χο.οὐκ ἂν γένοιθ' ὄμαιμος αὐθέντης φόνος.
 210.4 Απ.ἦ κάρτ' ἄτιμα καὶ παρ' οὐδὲν ἡργάσω
 210.5 Ἦρας τελείας καὶ Διδὸς πιστώματα.
 215.1

Κύπρις δ' ἄτιμος τῷδ' ἀπέρριπται λόγῳ,
 215.2 ὅθεν βροτοῖσι γίγνεται τὰ φίλτατα.
 215.3 εὐνὴ γὰρ ἀνδρὶ καὶ γυναικὶ μόρσιμος
 215.4 ὅρκου 'στὶ μείζων τῇ δίκη φρουρουμένη.
 215.5 εἰ τοῖσιν οὖν κτείνουσιν ἀλλήλους χαλᾶς
 220.1 τὸ μὴ τίνεσθαι μὴδ' ἐποπτεύειν κότῳ,
 220.2 οὗ φημ' Ὀρέστην ζ' ἐνδίκῳ ἀνδρηλατεῖν.
 220.3 τὰ μὲν γὰρ οἶδα κάρτα ζ' ἐνθυμουμένην,
 220.4 τὰ δ' ἐμφανῶς πράσσουσιν ἡσυχαιτέραν.
 220.5 δίκας δὲ Παλλὰς τῶνδ' ἐποπτεύσει θεά.
 225.1 Χο.τὸν ἄνδρ' ἐκεῖνον οὐ τι μὴ λίπω ποτέ.
 225.2 Απ.σὺ δ' οὖν δίωκε καὶ πόνον πλείῳ τίθου.
 225.3 Χο.τιμὰς σὺ μὴ ξύντεμνε τὰς ἐμὰς λόγῳ.
 unit_67.1 Απ.οὐδ' ἂν δεχοίμην ὥστ' ἔχειν τιμὰς σέθεν.
 unit_67.2 Χο.μέγας γὰρ ἔμπαρ παρ Διὸς θρόνοις λέγῃ·
 230.1 ἐγὼ δ', ἄγει γὰρ αἶμα μητρῶον, δίκας
 230.2 μέτειμι τόνδε φῶτα κάκκυνηγέσω.
 230.3 Απ.ἐγὼ δ' ἀρήξω τὸν ἰκέτην τ' ἐρύσομαι·
 230.4 δεινὴ γὰρ ἐν βροτοῖσι κὰν θεοῖς πέλει
 230.5 τοῦ προστροπαίου μῆνις, εἰ προδῶ σφ' ἐκόν.
 235.1 Ορ.ἄνασς' Ἀθάνᾳ, Λοξίου κελεύμασιν
 235.2 ἦκω, δέχου δὲ πρευμαενῶς ἀλάστορα,
 235.3 οὐ προστρόπαιον οὐδ' ἀφοίβαντον χέρα,
 235.4 ἀλλ' ἀμβλὺν ἤδη προστετριμμένον τε πρὸς
 235.5 ἄλλοισιν οἴκοις καὶ πορεύμασιν βροτῶν.
 240.1 ὅμοια χέρσον καὶ θάλασσαν ἐκπερῶν,
 240.2 σῶζων δ' ἐφετμὰς Λοξίου χρηστηρίους,
 240.3 πρόσειμι δῶμα καὶ βρέτας τὸ σόν, θεά.
 240.4 αὐτοῦ φυλάσσω ἀναμένω τέλος δίκης.
 243 Χο.εἶέν· τόδ' ἐστὶ τάνδρὸς ἐκφανὲς τέκμαρ,
 245.1 ἔπου δὲ μηνυτῆρος ἀφθέγκτου φραδαῖς.
 245.2 τετραυματισμένον γὰρ ὥς κύων νεβρὸν
 245.3 πρὸς αἶμα καὶ σταλαγμὸν ἐκματεύομεν.
 245.4 πολλοῖς δὲ μόχθοις ἀνδροκμησὶ φυσιᾶ
 245.5 σπλάγχχον· χθονὸς γὰρ πᾶς πεποίμανται τόπος,
 unit_73 ὑπὲρ τε πόντον ἀπτέροις πωτήμασιν
 unit_74.1 ἦλθον διώκους, οὐδὲν ὑστέρα νεώς.
 unit_74.2 καὶ νῦν ὅδ' ἐνθάδ' ἐστὶ που καταπτακῶν.
 unit_74.3

ὁσμὴ βροτείων αἱμάτων με προσγεῖται.
 253 —ὄρα ὄρα μάλ' αὖ·
 255.1 λεύσσετε πάντα, μὴ
 255.2 λάθῃ φύγδα βὰς [ὁ] ματροφόνος ἀτίτας.
 255.3 —ὅδ' αὐτός [οὗν] ἀλκὰν ἔχων
 259 περὶ βρέτει πλεχθεὶς θεᾶς ἀμβρότου
 260.1 ὑπόδικος θέλει γενέσθαι χρεῶν.
 260.2 —τὸ δ' οὐ πάρεστιν· αἷμα μητρῶν χαμαὶ
 260.3 δυσαγκόμιστον, παπαῖ·
 260.4 τὸ διερὸν πέδοι χύμενον οἴχεται.
 260.5 —ἀλλ' ἀντιδοῦναι δεῖς ἀπὸ ζῶντος ῥοφεῖν
 265.1 ἔρυθρον ἐκ μελέων πέλανον· ἀπὸ δὲ σοῦ
 265.2 βοσκὰν φεροίμαν πώματος δυσπότου.
 265.3 —καὶ ζῶντάς 'ισχνάνας' ἀπάξομαι κάτω,
 265.4 <ἴν'> ἀντιποίνους τίνης ματροφόντας δῦας.
 265.5 —ὄψῃ δὲ κεῖ τις ἄλλος ἤλιτεν βροτῶν
 270.1 ἢ θεὸν ἢ ξένον
 270.2 τιν' ἀσεβῶν ἢ τοκέας φίλους,
 270.3 ἔχονθ' ἕκαστον τῆς δίκης ἐπάξια.
 270.4 —μέγας γὰρ Ἄιδης ἐστὶν εὖθυνος βροτῶν
 270.5 ἔνερθε χθονός,
 275.1 δελτογράφῳ δὲ πάντ' ἐπωπᾶ φρενί.
 275.2 Ορ. ἐγὼ διδαχθεὶς ἐν κακοῖς ἐπίσταμαι
 275.3 πολλοὺς καθαρμοὺς, καὶ λέγειν ὅπου δίκη
 275.4 σιγᾶν θ' ὁμοίως· ἐν δὲ τῷδε πράγματι
 275.5 φωνεῖν ἐτάχθην πρὸς σοφοῦ διδασκάλου·
 280.1 βρίζει γὰρ αἷμα καὶ μαραίνεται χερός,
 280.2 μητροκτόνον μίasma δ' ἔκπλυτον πέλει.
 280.3 ποταίνιον γὰρ ὃν πρὸς ἐστίᾳ θεοῦ
 280.4 Φοίβου καθαρμοῖς ἠλάθῃ χοιροκτόνοις.
 280.5 πολὺς δέ μοι γένοιτ' ἂν ἐξ ἀρχῆς λόγος,
 285.1 ὅσοις προσῆλθον ἀβλαβεῖ ξυνουσίᾳ.
 285.2 [χρόνος καθαίρει πάντα γηράσκων ὁμοῦ.]
 285.3 καὶ νῦν ἀφ' ἀγνοῦ στόματος εὐφήμως καλῶ
 285.4 χώρας ἄνασσαν τῆσδ' Ἀθηναίαν ἐμοὶ
 285.5 μολεῖν ἀρωγόν· κτήσεται δ' ἄνευ δορὸς
 290.1 αὐτόν τε καὶ γῆν καὶ τὸν Ἀργεῖον λεῶν
 290.2 πιστὸν δικαίως ἐς τὸ πᾶν τε σύμμαχον.
 290.3

ἀλλ' εἴτε χώρας ἐν τόποις Λιβυστικῆς,
 290.4 Τρίτωνος ἀμφὶ χεῦμα γενεθλίου πόρου,
 290.5 τίθησιν ὀρθὸν ἢ κατηρεφῇ πόδα,
 295.1 φίλοις ἀρήγους', εἴτε Φλεγραίαν πλάκα
 295.2 θρασὺς ταγοῦχος ὡς ἀνὴρ ἐπισκοπεῖ,
 295.3 ἔλθοι—κλύει δὲ καὶ πρόσωθεν ὦν θεός—
 295.4 ὅπως γένοιτο τῶνδ' ἐμοὶ λυτήριος.
 295.5 Χο.οὔτοι ζ' Ἀπόλλων οὐδ' Ἀθηναίης σθένος
 unit_86.1 ῥύσαιτ' ἂν ὥστε μὴ οὐ παρημελημένον
 unit_86.2 ἔρρειν, τὸ χαίρειν μὴ μαθόνθ' ὅπου φρενῶν,
 unit_86.3 ἀναίματον, βόσκημα δαιμόνων, σκιάν.
 unit_87.1 οὐδ' ἀντιφωνεῖς, ἀλλ' ἀποπτύεις λόγους
 unit_87.2 ἐμοὶ τραφεῖς τε καὶ καθιερωμένος;
 305.1 καὶ ζῶν με δάσεις οὐδὲ πρὸς βωμῷ σφαγεῖς
 305.2 ὕμνον δ' ἀκούσῃ τόνδε δέσμιον σέθεν.
 306.1 —ἄγε δὴ καὶ χορὸν ἄψωμεν, ἐπεὶ
 306.2 μοῦσαν στυγεράν
 306.3 ἀποφαίνεσθαι δεδόκηκεν,
 310.1 λέξαι τε λάχῃ τὰ κατ' ἀνθρώπους
 310.2 ὡς ἐπινωμᾷ στάσις ἀμά.
 310.3 εὐθυδίκαιοι δ' οἰόμεθ' εἶναι·
 310.4 τὸν μὲν καθαρὰς χεῖρας προνέμοντ'
 310.5 οὔτις ἐφέρει μῆνις ἀφ' ἡμῶν,
 315.1 ἀσινῆς δ' αἰῶνα διοιχνεῖ·
 315.2 ὅστις δ' ἀλιτῶν ὥσπερ ὅδ' ἀνὴρ
 315.3 χεῖρας φονίας ἐπικρύπτει,
 315.4 μάρτυρες ὀρθαὶ τοῖσι θανοῦσιν
 315.5 παραγιγνόμεναι πράκτορες αἵματος
 320 αὐτῷ τελέως ἐφάνημεν.
 320.1 —μᾶτερ ἅ μ' ἔτικτες, ὦ[στρ. α.
 320.2 μᾶτερ Νύξ, ἀλα-
 322.1 οἷσι καὶ δεδορκόσιν
 322.2 ποινάν, κλυθ'. ὁ Λατοῦς γὰρ ἱ-
 322.3 νὶς μ' ἄτιμον τίθησιν
 325.1 τόνδ' ἀφαιρούμενος
 325.2 πτώκα, ματρῶν ἄγ-
 unit_96.1 νισμα κύριον φόνου.
 unit_96.2 —ἐπὶ δὲ τῷ τεθυμένῳ[έφυμν. α.
 unit_96.3

τόδε μέλος, παρακοπά,
 330.1 παραφορὰ φρενοδαλῆς,
 330.2 ὕμνος ἐξ Ἑρινύων,
 330.3 δέσμιος φρενῶν, ἀφόρ-
 330.4 μικτος, αὐονὰ βροτοῖς.
 333 —τοῦτο γὰρ λάχος διαν-[άντ. α.
 334 ταία Μοῖρ' ἐπέ-
 335.1 κλωσεν ἐμπέδως ἔχειν,
 335.2 θνατῶν τοῖσιν αὐτουργίαι
 335.3 ξυμπέσωσιν μάταιοι,
 335.4 τοῖς ὀμαρτεῖν, ὄφρ' ἄν
 335.5 γᾶν ὑπέλθῃ· θανῶν δ'
 340 οὐκ ἄγαν ἐλεύθερος.
 340.1 —ἐπὶ δὲ τῷ τεθυμένῳ[έφυμν. α.
 340.2 τόδε μέλος, παρακοπά,
 340.3 παραφορὰ φρενοδαλῆς,
 340.4 ὕμνος ἐξ Ἑρινύων,
 345.1 δέσμιος φρενῶν, ἀφόρ-
 345.2 μικτος, αὐονὰ βροτοῖς.
 346 —γιγνομέναισι λάχη τάδε φαμὶ κεκράνθαι,[στρ. β.
 unit_105 ἀθανάτων δ' ἀπέχειν χέρας, οὐδέ τις ἐστὶ
 unit_106.1 συνδαίτωρ μετάκοινος,
 unit_106.2 παλλεύκων δὲ πέπλων † ἄμοιρος ἄκληρος ἐτύχθην.
 unit_106.3
 unit_106.4 —δωμάτων γὰρ εἰλόμαν
 355.1 ἀνατροπὰς, ὅταν ἼΑρης
 355.2 τιθασὸς ὦν φίλον ἔλῃ,
 355.3 ἐπὶ τόν, ὦ, διόμεναι
 355.4 κρατερὸν ὄνθ' ὁμοῖως
 355.5 μαυροῦμεν ὑφ' αἵματος νέου.
 360 —† σπεύδομεν αἶδ' ἀφελεῖν τινὰ τᾶσδε μερί-[άντ. β.
 360.1 μνας
 360.2 † θεῶν δ' ἀτέλειαν ἐμαῖσι λιταῖς ἐπικραίνειν,
 363 μῆδ' εἰς ἄγκρισιν ἐλθεῖν.
 365.1 Ζεὺς δ' αἰμοस्ताγὲς ἀξιόμισον ἔθνος τόδε λέσχας
 365.2 ἄς ἀπηξιώσατο.
 365.3 — <δωμάτων γὰρ εἰλόμαν
 367 ἀνατροπὰς· ὅταν ἼΑρης
 367

τιθασὸς ὦν φίλον ἔλη,
 367 ἐπὶ τόν, ὦ, διόμεναι
 367 κρατερὸν ὄνθ' ὁμοίως
 367.1 μαυροῦμεν ὑφ' αἵματος νέου.〉
 367.2 —δόξαι δ' ἀνδρῶν καὶ μάλ' ὑπ' αἰθέρι σεμναῖ[στρ. γ.
 367.3 τακόμεναι κατὰ γᾶς μινύθουσιν ἄτιμοι
 370.1 ἀμετέραις ἐφόδοις μελανείμοσιν, ὀρχη-
 370.2 σμοῖς τ' ἐπιφθόνοις ποδός.
 370.3 —μάλα γὰρ οὖν ἀλομένα
 370.4 ἀνέκαθεν βαρυπετῇ
 370.5 καταφέρω ποδὸς ἀκμάν,
 375.1 σφαλερὰ 〈καὶ〉 τανυδρόμοις
 375.2 κῶλα, δύσφορον ἄταν.
 376.1 —πίπτων δ' οὐκ οἶδεν τόδ' ὑπ' ἄφρονι λύμα[ἀντ. γ.
 376.2 τοῖον ἐπὶ κνέφας ἀνδρὶ μύσους πεπόταται,
 376.3 καὶ δνοφεράν τιν' ἀχλὺν κατὰ δώματος αὐδᾶ-
 380.1 ται πολύστονος φάτις.
 380.2 — 〈μάλα γὰρ οὖν ἀλομένα
 380.3 ἀνέκαθεν βαρυπετῇ
 382 καταφέρω ποδὸς ἀκμάν,
 382 σφαλερὰ καὶ τανυδρόμοις
 382 κῶλα, δύσφορον ἄταν.〉
 382 —μένει γάρ· εὐμήχανοι[στρ. δ.
 383 δὲ καὶ τέλειοι κακῶν
 383.1 τε μνήμονες, σεμναῖ
 383.2 καὶ δυσπαρήγοροι βροτοῖς,
 385.1 ἄτιμ' ἀτίετα διόμεναι
 385.2 λάχη θεῶν διχοστατοῦντ'
 386.1 ἀνηλίφ λάμπα,
 386.2 δυσοδοπαίπαλα δερκομένοισι
 unit_129.1 καὶ δυσομμάτοις ὁμῶς.
 unit_129.2 τίς οὖν τάδ' οὐχ ἄζεταί[ἀντ. δ.
 390.1 τε καὶ δέδοικεν βροτῶν,
 390.2 ἐμοῦ κλύων θεσμὸν
 390.3 τὸν μοιρόκραντον ἐκ θεῶν
 390.4 δοθέντα τέλεον; ἔτι δέ μοι
 390.5 〈μένει〉 γέρας παλαιόν, οὐδ'
 394 ἀτιμίας κύρω,
 395.1

395.2 καίπερ ὑπὸ χθόνα τάξιν ἔχουσα
 396 ΑΘΗΝΑ
 397.1 πρόσωθεν ἐξήκουσα κληδόνος βοήν
 397.2 ἀπὸ Σκαμάνδρου, γῆν καταφθατουμένη,
 397.3 ἦν δῆτ' Ἀχαιῶν ἄκτορές τε καὶ πρόμοι,
 unit_135.1 τῶν αἰχμαλώτων χρημάτων λάχος μέγα,
 unit_135.2 ἔνειμαν αὐτόπρεμνον ἐς τὸ πᾶν ἐμοί,
 unit_135.3 ἐξαίρετον δώρημα Θησέως τόκοις·
 unit_135.4 ἔνθεν διώκους ἦλθον ἄτρυτον πόδα,
 unit_135.5 πτερῶν ἄτερ ροιβδοῦσα κόλπον αἰγίδος.
 405.1 [πῶλοις ἀκμαίοις τόνδ' ἐπιζεύξας ὄχον.]
 405.2 καινὴν δ' ὀρώσα τήνδ' ὀμιλίαν χθονὸς
 405.3 ταρβῶ μὲν οὐδέν, θαῦμα δ' ὄμμασιν πάρα.
 405.4 τίνες ποτ' ἐστέ; πᾶσι δ' ἐς κοινὸν λέγω,
 405.5 βρέτας τε τοῦμὸν τῷδ' ἐφημένῳ ξένῳ·
 410.1 ὑμᾶς δ' ὁμοίᾳς οὐδενὶ σπαρτῶν γένει,
 410.2 οὔτ' ἐν θεαῖσι πρὸς θεῶν ὀρωμένας
 unit_138.1 οὔτ' οὖν βροτείοις ἐμφερεῖς μορφώμασι—
 unit_138.2 λέγειν δ' ἄμομφον ὄντα τοὺς πέλας κακῶς
 unit_138.3 πρόσω δικαίων ἢδ' ἀποστατεῖ θέμις.
 415.1 Χο.πεύσῃ τὰ πάντα συντόμως, Διὸς κόρη.
 415.2 ἡμεῖς γάρ ἐσμεν Νυκτὸς αἰανῆ τέκνα,
 415.3 Ἄρα δ' ἐν οἴκοις γῆς ὑπαὶ κεκλήμεθα.
 415.4 Αθ.γένος μὲν οἶδα κληδόνας τ' ἐπωνύμους.
 415.5 Χο.τιμάς γε μὲν δὴ τὰς ἐμὰς πεύσῃ τάχα.
 420.1 Αθ.μάθοιμ' ἄν, εἰ λέγοι τις ἐμφανῆ λόγον.
 420.2 Χο.βροτοκτονοῦντας ἐκ δόμων ἐλαύνομεν.
 420.3 Αθ.καὶ τῷ κτανόντι ποῦ τὸ τέρμα τῆς φυγῆς;
 420.4 Χο.ὅπου τὸ χαίρειν μηδαμοῦ νομίζεται.
 420.5 Αθ.ἦ καὶ τοιαύτας τῷδ' ἐπιρροῖζεῖς φυγὰς;
 425.1 Χο.φονεὺς γὰρ εἶναι μητρὸς ἠξιώσατο.
 425.2 Αθ.ἄλλης ἀνάγκης οὔτινος τρέων κότον;
 425.3 Χο.ποῦ γὰρ τοσοῦτο κέντρον ὥς μητροκτονεῖν;
 425.4 Αθ.δυοῖν παρόντοιν ἥμισυς λόγου πάρα.
 425.5 Χο.ἀλλ' ὅρκον οὐ δέξαιτ' ἄν, οὐ δοῦναι θέλει.
 430.1 Αθ.κλύειν δικαίως μᾶλλον ἢ πρᾶξαι θέλεις.
 430.2 Χο.πῶς δὴ; δίδαξον τῶν σοφῶν γὰρ οὐ πένη.
 430.3

Αθ.ὄρκοις τὰ μὴ δίκαια μὴ νικᾶν λέγω.
 430.4 Χο.ἀλλ' ἐξέλεγχε, κρῖνε δ' εὐθεῖαν δίκην.
 430.5 Αθ.ἦ κάπ' ἐμοὶ τρέποιτ' ἂν αἰτίας τέλος;
 435.1 Χο.πῶς δ' οὐ; σέβουσαί γ' ἀξίαν κάπ' ἀξίων.
 435.2 Αθ.τί πρὸς τὰδ' εἶπεῖν, ὦ ξέν', ἐν μέρει θέλεις;
 435.3 λέξας δὲ χώραν καὶ γένος καὶ ξυμφορὰς
 435.4 τὰς σάς, ἔπειτα τόνδ' ἀμυναθοῦ ψόγον,
 435.5 εἵπερ πεποιθὼς τῇ δίκῃ βρέτας τόδε
 440.1 ἦσαι φυλάσσων ἐστίας ἐμῆς πέλας,
 440.2 σεμνὸς προσίκτωρ ἐν τρόποις ἴξιονος.
 440.3 τούτοις ἀμείβου πᾶσιν εὐμαθὲς τί μοι.
 440.4 Ορ.ἄνας' Ἀθάνᾳ, πρῶτον ἐκ τῶν ὑστάτων
 440.5 τῶν σῶν ἐπῶν μέλημ' ἀφαιρήσω μέγα.
 445.1 οὐκ εἰμὶ προστρόπαιος, οὐδ' ἔχων μύσος
 445.2 πρὸς χειρὶ τήμῃ τὸ σὸν ἐφεζόμην βρέτας.
 445.3 τεκμήριον δὲ τῶνδ' ἐσσι λέξω μέγα·
 445.4 ἄφθογγον εἶναι τὸν παλαμναῖον νόμος,
 445.5 ἔστ' ἂν πρὸς ἀνδρὸς αἵματος καθαρσίου
 unit_146.1 σφαγαὶ καθαιμάξωσι νεοθήλου βοτοῦ.
 unit_146.2 πάλαι πρὸς ἄλλοις ταῦτ' ἀφιερώμεθα
 unit_146.3 οἴκοις, καὶ βοτοῖσι καὶ ῥυτοῖς πόροις.
 unit_146.4 ταύτην μὲν οὕτω φροντίδ' ἐκποδὼν λέγω.
 unit_146.5 γένος δὲ τοῦμὸν ὥς ἔχει πεύση τάχα.
 455.1 Ἀργεῖός εἰμι, πατέρα δ' ἱστορεῖς καλῶς,
 455.2 Ἀγαμέμνον', ἀνδρῶν ναυβατῶν ἀρμόστορα·
 455.3 ξὺν ᾧ σὺ Τροίαν ἄπολιν Ἰλίου πόλιν
 455.4 ἔθηκας. ἔφθιθ' οὗτος οὐ καλῶς, μολὼν
 455.5 εἰς οἶκον· ἀλλὰ νιν κελαινόφρων ἐμὴ
 460.1 μήτηρ κατέκτα, ποικίλοις ἀγρεύμασι
 460.2 κρύψας, ἃ λουτρῶν ἐξεμαρτύρει φόνον.
 unit_149.1 καγὼ κατελθὼν, τὸν πρὸ τοῦ φεύγων χρόνον,
 unit_149.2 ἔκτεινα τὴν τεκοῦσαν, οὐκ ἀρνήσομαι,
 unit_149.3 ἀντικτόνοις ποινᾶσι φιλτάτου πατρός.
 465.1 καὶ τῶνδε κοινῇ Λοξίας μεταίτιος,
 465.2 ἄλγη προφωνῶν ἀντίκεντρα καρδίᾳ,
 465.3 εἰ μὴ τι τῶνδ' ἔρξοιμι τοὺς ἐπαιτίους.
 465.4 σὺ δ' εἰ δικαίως εἴτε μὴ κρῖνον δίκην·
 465.5 πράξας γὰρ ἐν σοὶ πανταχῇ τὰδ' αἰνέσω.
 470.1

Αθ.τὸ πρᾶγμα μεῖζον ἢ τις οἶται τόδε
 470.2 βροτοῖς δικάζειν· οὐδὲ μὴν ἔμοι θέμις
 470.3 φόνου διαιρεῖν ὀξυμηνίτου δίκας·
 470.4 ἄλλως τε καὶ σὺ μὲν κατηρυκῶς νόμῳ
 470.5 ἱκέτης προσῆλθες καθαρὸς ἀβλαβῆς δόμοις.
 475.1 ὅμως δ' ἄμομφον ὄντα ς' αἰροῦμαι πόλει.
 475.2 αὐταὶ δ' ἔχουσι μοῖραν οὐκ εὐπέμπελον,
 475.3 καὶ μὴ τυχοῦσαι πράγματος νικηφόρου—
 475.4 χωρεῖ μεταῦθις ἰδὸς ἐκ φρονημάτων,
 475.5 πέδοι πεσὼν ἄφερτος αἰανῆς νόσος.
 480.1 τοιαῦτα μὲν τάδ' ἐστίν· ἀμφοτέρω, μένειν
 480.2 πέμπειν τε, † δυσπήματ' ἀμηχάνως ἐμοί. †
 480.3 ἐπεὶ δὲ πρᾶγμα δεῦρ' ἐπέσκηψεν τόδε,
 482
 unit_155.1 φόνων δικαστὰς ὀρκίων αἰδουμένους
 unit_155.2 θεσμόν, τὸν εἰς ἅπαντ' ἐγὼ θήσω χρόνον.
 485.1 ὑμεῖς δὲ μαρτύριά τε καὶ τεκμήρια
 485.2 καλεῖσθ', ἄρωγὰ τῆς δίκης ὀρθώματα.
 485.3 κρίνασα δ' ἀστῶν τῶν ἐμῶν τὰ βέλτατα
 485.4 ἦξω, διαιρεῖν τοῦτο πρᾶγμ' ἐτητύμως.
 488 ὀρκων περῶντας μηδὲν ἔκδικον φρεσίν.
 490.1 Χο.νῦν καταστροφαιὶ νέων[στρ. α.
 490.2 θεσμίων, εἰ κρατή-
 490.3 σει δίκη <τε> καὶ βλάβη
 490.4 τοῦδε μητροκτόνου.
 490.5 πάντας ἤδη τόδ' ἔργον εὐχερεῖ-
 495.1 α συναρμόσει βροτούς.
 495.2 πολλὰ δ' ἔτυμα παιδότρωτα
 495.3 πάθεα προσμένει τοκεῦ-
 495.4 σιν μεταῦθις ἐν χρόνῳ.
 498 οὐδὲ γὰρ βροτοσκοπῶν[ἀντ. α.
 unit_161.1 μαινάδων τῶνδ' ἐφέρ-
 unit_161.2 ψει κότος τις ἐργμάτων·
 unit_161.3 πάντ' ἐφήσω μόρον.
 unit_161.4 πεύσεται δ' ἄλλος ἄλλοθεν, προφω-
 unit_161.5 νῶν τὰ τῶν πέλας κακά,
 505.1 λῆξιν ὑπόδοσίν τε μόχθων,
 505.2 ἄκεά τ' οὐ βέβαια τλά-
 unit_163.1

μων [δέ τις] μάταν παρηγορεῖ.
 unit_163.2 μηδέ τις κικλησκέτω[στρ. β.
 unit_163.3 ξυμφορᾷ τετυμμένος,
 510.1 τοῦτ' ἔπος θροοούμενος,
 510.2 ὦ Δίκα,
 510.3 ὧ θρόνοι τ' Ἑρινύων.
 510.4 ταῦτά τις τάχ' ἂν πατήρ
 510.5 ἢ τεκοῦσα νεοπαθῆς
 515.1 οἴκτον οἰκτίσαιτ', ἐπει-
 515.2 δὴ πítνει δόμος δίκας.
 516.1 ἔσθ' ὅπου τὸ δεινὸν εὖ[ἀντ. β.
 516.2 καὶ φρενῶν ἐπίσκοπον
 516.3 δεῖ μένειν καθήμενον·
 520.1 ξυμφέρει
 520.2 σωφρονεῖν ὑπὸ στένει.
 520.3 τίς δὲ μηδὲν ἐν φάει
 520.4 καρδίας ἀνὴρ τρέμων
 520.5 ἢ πόλις βροτῶν ὁμοί-
 525 ως ἔτ' ἂν σέβοι δίκαν;
 525.1 μήτ' ἀναρκτον βίον[στρ. γ.
 525.2 μήτε δεσποτούμενον
 525.3 αἰνέσης.
 530.1 παντὶ μέσῳ τὸ κράτος θεὸς ὥπασεν, ἄλλ'
 530.2 ἄλλα δ' ἐφορεύει.
 530.3 ξύμμετρον δ' ἔπος λέγω,
 530.4 δυσσεβίας μὲν ὕβρις τέκος ὡς ἐτύμως·
 535.1 ἐκ δ' ὑγιείας
 535.2 φρενῶν ὁ πᾶσιν φίλος
 535.3 καὶ πολύευκτος ὄλβος.
 537.1 ἐς τὸ πᾶν [δέ] σοι λέγω,[ἀντ. γ.
 537.2 βωμὸν αἰδεσσαι δίκας·
 540.1 μηδέ νιν
 540.2 κέρδος ἰδὼν ἀθέῳ ποδὶ λάξ ἀτίσης,
 540.3 ποινὰ γὰρ ἐπέσται.
 540.4 κύριον μένει τέλος.
 545.1 πρὸς τάδε τις τοκέων σέβας εὖ προτίων
 545.2 καὶ ξενοτίμους
 545.3 ἐπιστροφὰς δωμάτων
 545.4

αἰδόμενός τις ἔστω.
unit_175.1 ἐκ τῶνδ' ἀνάγκας ἄτερ δίκαιος ὦν[στρ. δ.
unit_175.2 οὐκ ἄνολβος ἔσται·
unit_175.3 πανώλεθρος <δ'> οὐποτ' ἂν γένοιτο.
unit_175.4 τὸν ἀντίτολμον δέ φαμι παρβάδαν
unit_175.5 <ἄγον> τα πολλὰ παντόφυρτ' ἄνευ δίκας
555.1 βιαίως ξὺν χρόνῳ καθήσειν
555.2 λαῖφος, ὅταν λάβῃ πόνος
555.3 θραυομένης κεραίας.
557.1 καλεῖ δ' ἀκούοντας οὐδὲν <ἐν> μέσῃ[άντ. δ.
557.2 δυσπαλεῖ τε δίνῃ·
560 γελᾷ δὲ δαίμων ἐπ' ἀνδρὶ θερμῷ,
unit_179.1 τὸν οὐποτ' αὐχοῦντ' ἰδὼν ἀμηχάνοις
unit_179.2 δύαις λαπαδνὸν οὐδ' ὑπερθέοντ' ἄκραν·
unit_179.3 δι' αἰῶνος δὲ τὸν πρὶν ὄλβον
unit_179.4 ἔρματι προσβαλὼν δίκας
565 ὦλετ' ἄκλαυστος, ἄστος.
565.1 Αθ.κήρυσε, κήρυξ, καὶ στρατὸν κατειργαθοῦ,
565.2 † ἦ τ' οὔν διάτορος † Τυρσηνικὴ
565.3 σάλπιγξ βροτείου πνεύματος πληρουμένη
565.4 ὑπέρτονον γήρυμα φαινέτω στρατῷ.
570.1 πληρουμένου γὰρ τοῦδε βουλευτηρίου
570.2 σιγᾶν ἀρήγει καὶ μαθεῖν θεσμοὺς ἐμοὺς
570.3 πόλιν τε πᾶσαν ἐς τὸν αἰανῇ χρόνον
570.4 καὶ τῷδ' ὅπως ἂν εὔ καταγνωσθῇ δίκη.
570.5 Χο.ἄναξ Ἄπολλον, ὦν ἔχεις αὐτὸς κράτει.
575.1 τί τοῦδε σοὶ μέτεστι πράγματος λέγε.
575.2 Απ.καὶ μαρτυρήσων ἦλθον—ἔστι γὰρ νόμῳ
575.3 ἰκέτης ὃδ' ἀνὴρ καὶ δόμων ἐφέστιος
575.4 ἐμῶν, φόνου δὲ τῷδ' ἐγὼ καθάρσιος—
575.5 καὶ ξυνδικήσων αὐτός· αἰτίαν δ' ἔχω
580.1 τῆς τοῦδε μητρὸς τοῦ φόνου. σὺ δ' εἴσαγε
580.2 ὅπως <τ'> ἐπίστα τήνδε κύρωσον δίκην.
580.3 Αθ.ὑμῶν ὁ μῦθος, εἰσάγω δὲ τὴν δίκην.
580.4 ὁ γὰρ διώκων πρότερος ἐξ ἀρχῆς λέγων
unit_185 γένοιτ' ἂν ὀρθῶς πράγματος διδάσκαλος.
585.1 Χο.πολλὰ μὲν ἐσμεν, λέξομεν δὲ συντόμως.
585.2 ἔπος δ' ἀμείβου πρὸς ἔπος ἐν μέρει τιθεῖς.
585.3

τὴν μητέρ' εἶπε πρῶτον εἰ κατέκτονας.
 585.4 Ορ.ἔκτεινα· τούτου δ' οὔτις ἄρνησις πέλει.
 585.5 Χο.ἔν μὲν τόδ' ἤδη τῶν τριῶν παλαισμάτων.
 590.1 Ορ.οὐ κειμένῳ πῶ τόνδε κομπάζεις λόγον.
 590.2 Χο.εἰπεῖν γε μέντοι δεῖ ς' ὅπως κατέκτανες.
 590.3 Ορ.λέγω· ξιφουλκῶ χειρὶ πρὸς δέρην τεμών.
 590.4 Χο.πρὸς τοῦ δ' ἐπείσθης καὶ τίνος βουλεύμασιν;
 590.5 Ορ.τοῖς τοῦδε θεσφάτοισι· μαρτυρεῖ δέ μοι.
 595.1 Χο.ὁ μάντις ἐξηγεῖτό σοι μητροκτονεῖν;
 595.2 Ορ.καὶ δεῦρό γ' αἰεὶ τὴν τύχην οὐ μέμφομαι.
 595.3 Χο.ἀλλ' εἴ σε μάρψει ψῆφος, ἄλλ' ἐρεῖς τάχα.
 595.4 Ορ.πέποιθ'· ἄρωγάς [δ'] ἐκ τάφου πέμπει πατήρ.
 595.5 Χο.νεκροῖσί νυν πέπισθι μητέρα κτανών.
 unit_189.1 Ορ.δυοῖν γὰρ εἶχε προσβολὰς μiasμάτων.
 unit_189.2 Χο.πῶς δὴ; δίδαξον τοὺς δικάζοντας τάδε.
 unit_189.3 Ορ.ἀνδροκτονοῦσα πατέρ' ἐμὸν κατέκτανε.
 unit_189.4 Χο.† τοιγὰρ σὺ μὲν ζῆς, ἡ δ' ἐλευθέρα φόνου.
 unit_189.5 Ορ.τί δ' οὐκ ἐκείνην ζῶσαν ἤλαυνες φυγῇ;
 605.1 Χο.οὐκ ἦν ὅμαιμος φωτὸς ὃν κατέκτανεν.
 605.2 Ορ.ἐγὼ δὲ μητρὸς τῆς ἐμῆς ἐν αἵματι;
 605.3 Χο.πῶς γὰρ ς' ἔθρεψεν ἐντός, ὦ μαιφόνε,
 605.4 ζώνης; ἀπεύχη μητρὸς αἷμα φίλτατον;
 605.5 Ορ.ἤδη σὺ μαρτύρησον, ἐξηγοῦ δέ μοι,
 610.1 Ἄπολλον, εἴ σφε σὺν δίκη κατέκτανον.
 610.2 δρᾶσαι γάρ, ὥσπερ ἔστιν, οὐκ ἀρνούμεθα·
 610.3 ἀλλ' εἰ δικαίως εἶτε μὴ τῇ σῇ φρενὶ
 unit_192.1 δοκεῖ, τόδ' αἷμα κρῖνον, ὥς τούτοις φράσω.
 unit_192.2 Απ.λέξω πρὸς ὑμᾶς, τόνδ' Ἀθηναίας μέγαν
 615.1 θεσμόν, δικαίως, μάντις ὦν δ' οὐ ψεύσομαι.
 615.2 οὐπώποτ' εἶπον μαντικοῖσιν ἐν θρόνοις,
 615.3 οὐκ ἀνδρός, οὐ γυναικός, οὐ πόλεως πέρι,
 615.4 ὃ μὴ κελεύσαι Ζεὺς Ὀλυμπίων πατήρ.
 615.5 τὸ μὲν δίκαιον τοῦθ' ὅσον σθένει μαθεῖν,
 620.1 βουλῇ πιφάσκω δ' ὕμ' ἐπισπέσθαι πατρός.
 620.2 ὄρκος γὰρ οὔτι Ζηνὸς ἰσχύει πλέον.
 620.3 Χο.Ζεύς, ὥς λέγεις σύ, τόνδε χρησμὸν ὥπασε,
 620.4 φράζειν Ὀρέστη τῷδε, τὸν πατρός φόνον
 620.5 πράξαντα μητρὸς μηδαμοῦ τιμὰς νέμειν;
 625.1

Απ.οὐ γάρ τι ταῦτὸν ἄνδρα γενναῖον θανεῖν
 625.2 διοςδότοις σκήπτροισι τιμαλφούμενον,
 625.3 καὶ ταῦτα πρὸς γυναικός, οὐ τι θουρίοις
 625.4 τόξοις ἐκηβόλοισιν, ὥστ' Ἀμαζόνος,
 625.5 ἀλλ' ὡς ἀκούσῃ, Παλλάς, οἳ τ' ἐφήμενοι
 630.1 ψήφῳ διαιρεῖν τοῦδε πράγματος πέρι.
 630.2 ἀπὸ στρατείας γάρ νιν, ἡμποληκότα
 630.3 τὰ πλεῖστ' ἄμεινον, εὐφροσιν δεδεγμένη
 632.1
 632.2 δροῖτῃ περῶντι λουτρὰ κάπῃ τέρματι
 632.3 φᾶρος περεσκήνωσεν, ἐν δ' ἀτέρμονι
 635.1 κόπτει πεδήσας ἄνδρα δαιδάλῳ πέπλῳ.
 635.2 ἀνδρὸς μὲν ὑμῖν οὗτος εἴρηται μόρος
 635.3 τοῦ παντοσέμνου, τοῦ στρατηλάτου νεῶν.
 635.4 † ταύτην τοιαύτην εἶπον, ὡς δηχθῇ λεώς,
 635.5 ὅσπερ τέτακται τήνδε κυρῶσαι δίκην.
 640 Χο.πατρὸς προτιμᾷ Ζεὺς μόρον τῷ σῶ λόγῳ·
 unit_200.1 αὐτὸς δ' ἔδῃσε πατέρα πρεσβύτην Κρόνον.
 unit_200.2 πῶς ταῦτα τούτοις οὐκ ἐναντίως λέγεις;
 unit_200.3 ὑμᾶς δ' ἀκούειν ταῦτ' ἐγὼ μαρτύρομαι.
 unit_200.4 Απ.ὦ παντομισῇ κνώδαλα, στύγῃ θεῶν,
 645.1 πέδας μὲν ἂν λύσειεν, ἔστι τοῦδ' ἄκος,
 645.2 καὶ κάρτα πολλή μηχανὴ λυτήριος·
 645.3 ἀνδρὸς δ' ἐπειδὰν αἶμ' ἀνασπάσῃ κόνις
 645.4 ἅπαξ θανόντος, οὔτις ἔστ' ἀνάστασις.
 645.5 τούτων ἐπωδὰς οὐκ ἐποίησεν πατὴρ
 unit_202.1 οὐμός, τὰ δ' ἄλλα πάντ' ἄνω τε καὶ κάτω
 unit_202.2 στρέφων τίθησιν οὐδὲν ἀσθμαίνων μένει.
 unit_202.3 Χο.πῶς γὰρ τὸ φεύγειν τοῦδ' ὑπερδικεῖς ὄρα·
 unit_202.4 τὸ μητρὸς αἶμ' ὅμαιμον ἐκχέας πέδοι
 unit_202.5 ἔπειτ' ἐν Ἄργει δώματ' οἰκῇσιν πατρός;
 655.1 ποίοισι βωμοῖς χρώμενος τοῖς δημίοις;
 655.2 ποία δὲ χέρνιψ φρατέρων προσδέξεται;
 655.3 Απ.καὶ τοῦτο λέξω, καὶ μάθ' ὡς ὀρθῶς ἐρῶ.
 655.4 οὐκ ἔστι μήτηρ ἢ κεκλημένη τέκνου
 655.5 τοκεύς, τροφὸς δὲ κύματος νεοσπόρου·
 660.1 τίκτει δ' ὁ θρώσκων, ἢ δ' ἅπερ ξένῳ ξένη
 660.2 ἔσωσεν ἔρνος, οἷσι μὴ βλάβῃ θεός.
 660.3

τεκμήριον δὲ τοῦδ' ἐσοὶ δείξω λόγον·
 660.4 πατήρ μὲν ἂν γείναιτ' ἄνευ μητρός· πέλας
 660.5 μάρτυς πάρεστι παῖς Ὀλυμπίου Διός,
 664
 665.1 οὐδ' ἐν σκότοισι νηδύος τεθραμμένη,
 665.2 ἀλλ' οἷον ἔρνος οὔτις ἂν τέκοι θεά.
 unit_207.1 ἐγὼ δέ, Παλλάς, τᾶλλα θ' ὥς ἐπίσταμαι,
 unit_207.2 τὸ σὸν πόλισμα καὶ στρατὸν τεύξω μέγαν,
 unit_207.3 καὶ τόνδ' ἔπεμψα σῶν δόμων ἐφέστιον,
 670.1 ὅπως γένοιτο πίστις ἐς τὸ πᾶν χρόνου
 670.2 καὶ τόνδ' ἐπικτήσαιο σύμμαχον, θεά,
 670.3 καὶ τοὺς ἔπειτα, καὶ τὰδ' αἰανῶς μένοι
 670.4 στέργειν τὰ πιστὰ τῶνδε τοὺς ἐπισπόρους.
 670.5 Αθ.ἤδη κελεύω τούσδ' ἀπὸ γνώμης φέρειν
 675.1 ψῆφον δικαίαν, ὥς ἄλις λελεγμένων;
 675.2 Χο.ἡμῖν μὲν ἤδη πᾶν τετόξευται βέλος.
 675.3 μένω δ' ἀκοῦσαι πῶς ἀγὼν κριθήσεται.
 675.4 Αθ.τί γάρ; πρὸς ὑμῶν πῶς τιθεῖς ἄμομφος ὦ;
 675.5 Απ.ἠκούσαθ' ὧν ἠκούσατ', ἐν δὲ καρδίᾳ
 680.1 ψῆφον φέροντες ὄρκον αἰδεῖσθε, ξένοι.
 680.2 Αθ.κλύοιτ' ἂν ἤδη θεσμόν, Ἀττικὸς λεώς,
 680.3 πρῶτας δίκας κρίνοντες αἵματος χυτοῦ.
 680.4 ἔσται δὲ καὶ τὸ λοιπὸν Αἰγέως στρατῷ
 680.5 αἰεὶ δικαστῶν τοῦτο βουλευτήριον.
 685.1 πάγον δ' ἴ' Ἄρειον τόνδ', Ἀμαζόνων ἔδραν
 685.2 σκηνάς θ', ὅτ' ἦλθον Θησέως κατὰ φθόνον
 685.3 στρατηλατοῦσαι, καὶ πόλει νεόπολιν
 685.4 τήνδ' ὑψίπυργον ἀντεπύργωσαν τότε,
 685.5 Ἄρει δ' ἔθυσον, ἔνθεν ἔστ' ἐπώνυμος
 690.1 πέτρα πάγος τ' Ἄρειος· ἐν δὲ τῷ σέβας
 690.2 ἀστῶν φόβος τε συγγενῆς τὸ μὴ ἀδικεῖν
 690.3 σχήσει τό τ' ἡμᾶρ καὶ κατ' εὐφρόνην ὁμῶς,
 unit_213.1 αὐτῶν πολιτῶν μὴ ᾗπικαινούντων νόμους
 unit_213.2 κακαῖς ἐπιρροαῖσι· βορβόρῳ δ' ὕδωρ
 695.1 λαμπρὸν μαιίνων οὐποθ' εὐρήσεις ποτόν.
 695.2 τὸ μήτ' ἀναρχον μήτε δεσποτούμενον
 695.3 ἀστοῖς περιστέλλουσι βουλεύω σέβειν,
 695.4 καὶ μὴ τὸ δεινὸν πᾶν πόλεως ἔξω βαλεῖν.
 695.5

τίς γὰρ δεδοικῶς μηδὲν ἔνδικος βροτῶν;
 unit_215.1 τοιόνδε τοι ταρβοῦντες ἐνδίκως σέβας
 unit_215.2 ἔρυμα [τε] χώρας καὶ πόλεως σωτήριον
 unit_215.3 ἔχοιτ' ἄν, οἷον οὔτις ἀνθρώπων ἔχει,
 unit_215.4 οὔτ' ἐν Σκύθησιν οὔτε Πέλοπος ἐν τόποις.
 unit_215.5 κερδῶν ἄθικτον τοῦτο βουλευτήριον,
 705.1 αἰδοῖον, ὀξύθυμον, εὐδόντων ὕπερ
 705.2 ἐγρηγορὸς φρούρημα γῆς καθίσταμαι.
 705.3 ταύτην μὲν ἐξέτειν' ἐμοῖς παραίνεσιν
 705.4 ἀστοῖσιν ἐς τὸ λοιπόν· ὀρθοῦσθαι δὲ χρὴ
 705.5 καὶ ψῆφον αἶρειν καὶ διαγνῶναι δίκην
 710.1 αἰδουμένους τὸν ὄρκον. εἴρηται λόγος.
 710.2 Χο.καὶ μὴν βαρεῖαν τήνδ' ὁμιλίαν χθονὸς
 710.3 ξύμβουλός εἰμι μηδαμῶς ἀτιμάσαι.
 710.4 Απ.κᾶγωγε χρησμοὺς τοὺς ἐμούς τε καὶ Διὸς
 710.5 ταρβεῖν κελεύω μηδ' ἀκαρπώτους κτίσαι.
 715.1 Χο.ἀλλ' αἵματηρὰ πράγματ' οὐ λαχὼν σέβεις,
 715.2 μαντεῖα δ' οὐκέθ' ἀγνὰ μαντεύσει νέμων.
 715.3 Απ.ἦ καὶ πατήρ τι σφάλλεται βουλευμάτων
 715.4 πρωτοκτόνοισι προστροπαῖς Ἰξίονος;
 unit_219 Χο.λέγεις· ἐγὼ δὲ μὴ τυχοῦσα τῆς δίκης
 720.1 βαρεῖα χώρα τῇδ' ὁμιλήσω πάλιν.
 720.2 Απ.ἀλλ' ἔν τε τοῖς νέοις καὶ παλαιτέροις
 720.3 θεοῖς ἄτιμος εἶ σύ· νικήσω δ' ἐγώ.
 720.4 Χο.τοιαῦτ' ἔδρασας καὶ Φέρητος ἐν δόμοις·
 720.5 Μοίρας ἔπεισας ἀφθίτους θεῖναι βροτούς.
 725.1 Απ.οὔκουν δίκαιον τὸν σέβοντ' εὐεργετεῖν,
 725.2 ἄλλως τε πάντως χῶτε δεόμενος τύχοι;
 725.3 Χο.σύ τοι παλαιὰς διανομὰς καταφθίσας
 725.4 οἴνῳ παρηπάφηςας ἀρχαίας θεάς.
 725.5 Απ.σύ τοι τάχ' οὐκ ἔχουσα τῆς δίκης τέλος
 730.1 ἐμῇ τὸν ἰὸν οὐδὲν ἐχθροῖσιν βαρύν.
 730.2 Χο.ἐπεὶ καθιππάζῃ με πρεσβῦτιν νέος,
 730.3 δίκης γενέσθαι τῇσδ' ἐπήκοος μένω,
 730.4 ὥς ἀμφίβουλος οὔσα θυμοῦσθαι πόλει.
 730.5 Αθ.ἐμὸν τόδ' ἔργον, λιοισθίαν κρῖναι δίκην·
 735.1 ψῆφον δ' Ὀρέστη τήνδ' ἐγὼ προσθήσομαι.
 735.2 μήτηρ γὰρ οὔτις ἔστιν ἢ μ' ἐγείνατο,
 735.3

τὸ δ' ἄρσεν αἰνῶ πάντα, πλὴν γάμου τυχεῖν,
 735.4 ἅπαντι θυμῷ, κάρτα δ' εἰμὶ τοῦ πατρός.
 735.5 οὕτω γυναικὸς οὐ προτιμήσω μόρον
 740.1 ἄνδρα κτανούσης δωμάτων ἐπίσκοπον.
 740.2 νικᾷ δ' Ὀρέστης, κἄν ἰσόψηφος κριθῇ.
 740.3 ἐκβάλλεθ' ὡς τάχιστα τευχέων πάλους,
 740.4 ὅσοις δικαστῶν τοῦτ' ἐπέσταλται τέλος.
 740.5 Ορ.ῶ Φοῖβ' Ἀπολλων, πῶς ἀγὼν κριθήσεται;
 745.1 Χο.ῶ Νὺξ μέλαινα μήτερ, ἄρ' ὀρᾷς τάδε;
 745.2 Ορ.νῦν ἀγχόνης μοι τέρματ', ἢ φάος βλέπειν.
 745.3 Χο.ἡμῖν γὰρ ἔρρειν, ἢ πρόσω τιμὰς νέμειν.
 unit_226.1 Απ.πεμπάζετ' ὀρθῶς ἐκβολὰς ψήφων, ξένοι,
 unit_226.2 τὸ μὴ ἀδικεῖν σέβοντες ἐν διαιρέσει.
 unit_227.1 γνώμης δ' ἀπούσης πῆμα γίγνεται μέγα,
 unit_227.2 βαλοῦσά τ' οἶκον ψῆφος ὥρθωσεν μία.
 unit_227.3 Αθ.ἄνῆρ ὅδ' ἐκπέφευγεν αἵματος δίκην·
 unit_227.4 ἴσον γάρ ἐστι τὰρίθμημα τῶν πάλων.
 unit_227.5 Ορ.ῶ Παλλάς, ὦ σώσασα τοὺς ἐμοὺς δόμους,
 755.1 γαίας πατρώας ἐστερημένον σύ τοι
 755.2 κατῳκισάς με· καί τις Ἑλλήνων ἐρεῖ,
 755.3 Ἄργεῖος ἀνὴρ αὖθις ἐν τε χρήμασιν
 755.4 οἰκεῖ πατρώοις, Παλλάδος καὶ Λοξίου
 755.5 ἕκατι, καὶ τοῦ πάντα κραίνοντος τρίτου
 760.1 Σωτῆρος—ὅς πατρῶον αἰδεσθεῖς μόρον
 760.2 σῶζει με, μητρὸς τάσδε συνδίκους ὀρῶν.
 760.3 ἐγὼ δὲ χώρᾳ τῇδε καὶ τῷ σῶ στρατῷ
 760.4 τὸ λοιπὸν εἰς ἅπαντα πλειστήρη χρόνον
 760.5 ὀρκωμοτήσας νῦν ἄπειμι πρὸς δόμους,
 765.1 μήτοι τιν' ἄνδρα δεῦρο πρυμνήτην χθονὸς
 765.2 ἐλθόντ' ἐποίσειν εὖ κεκασμένον δόρυ.
 765.3 αὐτοὶ γὰρ ἡμεῖς ὄντες ἐν τάφοις τότε
 765.4 τοῖς τὰμὰ παρβαίνουσι νῦν ὀρκώματα
 765.5 ἀμηχάνοισι † πράξομεν δυσπραξίαις,
 770.1 ὁδοὺς ἀθύμους καὶ παρόρνιθας πόρους
 770.2 τιθέντες, ὡς αὐτοῖσι μεταμέλη πόνος·
 770.3 ὀρθουμένων δέ, καὶ πόλιν τὴν Παλλάδος
 770.4 τιμῶσιν αἰεὶ τήνδε συμμάχῳ δορί,
 770.5 αὐτοὶ σφιν ἡμεῖς ἐσμεν εὐμενέστεροι.
 775.1

καὶ χαῖρε, καὶ σὺ καὶ πολισσοῦχος λεώς·
775.2 πάλαισμι' ἄφυκτον τοῖς ἐναντίοις ἔχοις,
775.3 σωτήριόν τε καὶ δορὸς νικηφόρον.
777.1 Χο.ἰὼ θεοὶ νεώτεροι, παλαιοὺς νόμους[στρ. α.
777.2 καθιππάσασθε κάκ χερῶν εἴλεσθέ μου.
780.1 ἐγὼ δ' ἄτιμος ἅ τάλαινα βαρύκοτος
780.2 ἐν γὰρ τᾷδε, φεῦ,
780.3 ἰὸν ἰὸν ἀντιπενθῇ μεθεῖσα καρδίας
780.4 σταλαγμὸν χθονὶ
780.5 ἄφορον· ἐκ δὲ τοῦ
785.1 λιχὴν ἄφυλλος ἄτεκνος, ἰὼ δίκη,
785.2 πέδον ἐπισύμενος
785.3 βροτοφθόρους κηλίδας ἐν χώρᾳ βαλεῖ.
785.4 στενάζω; τί ῥέξω;
785.5 γελῶμαι· δύσοιστ' ἐν
790.1 πολίταις ἔπαθον·
790.2 ἰὼ μεγάλατοι κόραι δυστυχεῖς
790.3 Νυκτὸς ἀτιμοπενθεῖς.
794 Αθ.ἔμοι πίθεσθε μὴ βαρυστόνως φέρειν.
795.1 οὐ γὰρ νενίκησθ', ἀλλ' ἰσόψηφος δίκη
795.2 ἐξήλθ' ἀληθῶς, οὐκ ἀτιμία σέθεν·
795.3 ἀλλ' ἐκ Διὸς γὰρ λαμπρὰ μαρτύρια παρῆν,
unit_239.1 αὐτός θ' ὁ χρήσας αὐτὸς ἦν ὁ μαρτυρῶν,
unit_239.2 ὡς ταῦτ' Ὀρέστην δρῶντα μὴ βλάβας ἔχειν.
unit_240.1 ὑμεῖς δ' ἐμεῖτε τῇδε γῇ βαρὺν κότον;
unit_240.2 σκέψασθε, μὴ θυμοῦσθε, μηδ' ἀκαρπίαν
unit_240.3 τεύξητ', ἀφεῖσαι δαιμόνων σταλάγματα,
unit_240.4 βρωτῆρας αἰχμὰς σπερμάτων ἀνημέρους.
unit_240.5 ἐγὼ γὰρ ὑμῖν πανδίκως ὑπίσχομαι
805.1 ἔδρας τε καὶ κευθμῶνας ἐνδίκου χθονὸς
805.2 λιπαροθρόνοισιν ἡμένας ἐπ' ἐσχάραις
805.3 ἔξειν, ὑπ' ἀστῶν τῶνδε τιμαλφουμένας.
807.1 Χο.ἰὼ θεοὶ νεώτεροι, παλαιοὺς νόμους[ἀντ. α.
807.2 καθιππάσασθε κάκ χερῶν εἴλεσθέ μου.
810.1 ἐγὼ δ' ἄτιμος ἅ τάλαινα βαρύκοτος
810.2 ἐν γὰρ τᾷδε, φεῦ,
810.3 ἰὸν ἰὸν ἀντιπενθῇ μεθεῖσα καρδίας
810.4 σταλαγμὸν χθονὶ
810.5

ἄφορον· ἐκ δὲ τοῦ
 815.1 λιχὴν ἄφυλλος ἄτεκνος, ἰὼ δίκαια,
 815.2 πέδον ἐπισύμενος
 815.3 βροτοφθόρους κηλίδας ἐν χώρᾳ βαλεῖ.
 815.4 στενάζω; τί ῥέξω;
 815.5 γελῶμαι· δύσοιστ' ἐν
 820.1 πολίταις ἔπαθον·
 820.2 ἰὼ μεγάλατοι κόραι δυστυχεῖς
 unit_246 Νυκτὸς ἀτιμοπενθεῖς.
 824 Αθ.οὐκ ἔστ' ἄτιμοι, μηδ' ὑπερθύμως ἄγαν
 825.1 θεαὶ βροτῶν κτίσητε δύσκηλον χθόνα.
 825.2 καὶ γὰρ πέποιθα Ζηνὶ καὶ—τί δεῖ λέγειν;—
 825.3 καὶ κληῖδας οἶδα δώματος μόνη θεῶν
 825.4 ἐν ᾧ κεραυνὸς ἐστὶν ἐσφραγισμένος·
 825.5 ἀλλ' οὐδὲν αὐτοῦ δεῖ· σὺ δ' εὐπιθῆς ἐμοὶ
 830.1 γλώσσης ματαίας μὴ 'κβάλης ἔπη χθονί
 830.2 καρπὸν φέροντα πάντα μὴ πράσσειν καλῶς.
 830.3 κοῖμα κελαινοῦ κύματος πικρὸν μένος
 830.4 ὥς σεμνότιμος καὶ ξυνοικήτωρ ἐμοί·
 830.5 πολλῆς δὲ χώρας τῆσδε τὰκροθίνια
 835.1 θύη πρὸ παίδων καὶ γαμηλίου τέλους
 835.2 ἔχουσ' ἐς αἰεὶ τόνδ' ἐπαινέσεις λόγον.
 836.1 Χο.ἐμὲ παθεῖν τάδε, φεῦ,[στρ. β.
 836.2 ἐμὲ παλαιόφρονα, κατὰ τε γᾶν οἰκεῖν,
 836.3 ἀτίετον, φεῦ, μύσος.
 840.1 πνέω τοι μένος ἅπαντά τε κότον.
 840.2 οἰοῖ δᾶ, φεῦ.
 840.3 τίς μ' ὑποδύεται πλευράς, <τίς> ὀδύνα
 844 θυμόν; ἄιε, μάτερ
 845 Νύξ· ἀπὸ γὰρ τιμᾶν δαναιᾶν με θεῶν
 unit_255 δυσπάλαμοι παρ' οὐδὲν ἦραν δόλοι.
 848.1 Αθ.ὀργὰς ξυνοίσω σοι· γεραιτέρα γὰρ εἶ.
 848.2 καὶ τῷ μὲν <εἶ> σὺ κάρτ' ἐμοῦ σοφωτέρα,
 unit_257.1 φρονεῖν δὲ κάμοι Ζεὺς ἔδωκεν οὐ κακῶς.
 unit_257.2 ὑμεῖς δ' ἐς ἀλλόφυλον ἐλθοῦσαι χθόνα
 unit_257.3 γῆς τῆσδ' ἐρασθήσεσθε· προυννέπω τάδε.
 unit_257.4 οὐπιρρέων γὰρ τιμιώτερος χρόνος
 unit_257.5 ἔσται πολίταις τοῖσδε. καὶ σὺ τιμίαν
 855.1

ἔδραν ἔχουσα πρὸς δόμοις Ἐρεχθέως
 855.2 τεύξη παρ' ἀνδρῶν καὶ γυναικείων στόλων
 855.3 ὅς' ἂν παρ' ἄλλων οὔ ποτ' ἂν σχέθοις βροτῶν.
 855.4 σὺ δ' ἐν τόποισι τοῖς ἐμοῖσι μὴ βάλης
 855.5 μήθ' αἵματηρὰς θηγάνας, σπλάγχνων βλάβας
 860.1 νέων, αἰοίνοις ἐμμανεῖς θυμώμασιν,
 860.2 μήτ', ἐξελοῦς' ὥς καρδίαν ἀλεκτόρων,
 860.3 ἐν τοῖς ἐμοῖς ἀστοῖσιν ἰδρύσης Ἄρη
 860.4 ἐμφύλιόν τε καὶ πρὸς ἀλλήλους θρασύν.
 860.5 θυραῖος ἔστω πόλεμος, οὐ μόλις παρών,
 865.1 ἐν ᾧ τις ἔσται δεινὸς εὐκλείας ἔρω·
 865.2 ἐνοικίου δ' ὄρνιθος οὐ λέγω μάχην.
 865.3 τοιαῦθ' ἐλέσθαι σοι πάρεστιν ἐξ ἐμοῦ,
 865.4 εὖ δρῶσαν, εὖ πάσχουσιν, εὖ τιμωμένην
 865.5 χώρας μετασχεῖν τῇσδε θεοφιλεστάτης.
 870.1 Χο.ἐμὲ παθεῖν τάδε, φεῦ, [ἀντ. β.
 870.2 ἐμὲ παλαιόφρονα, κατὰ τε γὰρ οἰκεῖν,
 unit_262.1 ἀτίετον, φεῦ, μύσος.
 unit_262.2 πνέω τοι μένος ἅπαντά τε κότον.
 unit_262.3 οἰοῖ δᾶ, φεῦ.
 875.1 τίς μ' ὑποδύεται πλευράς, <τίς> ὀδύνα
 875.2 θυμόν; ἄιε, μᾶτερ
 879 Νύξ· ἀπὸ γὰρ τιμᾶν δαναιᾶν με θεῶν
 880 δυσπάλαμοι παρ' οὐδὲν ἦραν δόλοι.
 880.1 Αθ.οὔτοι καμοῦμαί σοι λέγουσα τᾶγαθά,
 880.2 ὥς μή ποτ' εἴπης πρὸς νεωτέρας ἐμοῦ
 880.3 θεὸς παλαιὰ καὶ πολιισούχων βροτῶν
 880.4 ἄτιμος ἔρρειν τοῦδ' ἀπόξενος πέδου.
 885.1 ἀλλ' εἰ μὲν ἀγνόν ἐστί σοι Πειθοῦς σέβας,
 885.2 γλώσσης ἐμῆς μείλιγμα καὶ θελκτήριον—
 885.3 σὺ δ' οὖν μένοις ἄν· εἰ δὲ μὴ θέλεις μένειν,
 885.4 οὗ τᾶν δικαίως τῇδ' ἐπιρρέποις πόλει
 885.5 μῆνιν τιν' ἢ κότον τιν' ἢ βλάβην στρατῶ.
 890.1 ἔξεστι γάρ σοι τῇσδε γαμόρῳ χθονὸς
 890.2 εἶναι δικαίως ἐς τὸ πᾶν τιμωμένη.
 890.3 Χο.ἄνας' Ἀθάνᾳ, τίνα με φῆς ἔχειν ἔδραν;
 890.4 Αθ.πάσης ἀπήμον' οἰζύος δέχου δὲ σύ.
 890.5 Χο.καὶ δὴ δέδεγμαι· τίς δέ μοι τιμὴ μένει;
 895.1

Αθ.ὥς μή τιν' οἶκον εὐθενεῖν ἄνευ σέθεν.
 895.2 Χο.σὺ τοῦτο πράξεις, ὥστε με σθένειν τόσον;
 895.3 Αθ.τῷ γὰρ σέβοντι συμφορὰς ὀρθώσομεν.
 895.4 Χο.καί μοι πρόπαντος ἐγγύην θήσῃ χρόνου;
 895.5 Αθ.ἔξεστι γάρ μοι μὴ λέγειν ἂ μὴ τελῶ.
 unit_270 Χο.θέλξειν μ' ἔοικας καὶ μεθίσταμαι κότου.
 unit_271.1 Αθ.τοιγὰρ κατὰ χθόν' οὓς' ἐπικτήσῃ φίλους.
 unit_271.2 Χο.τί οὖν μ' ἄνωγας τῇδ' ἐφυμνῆσαι χθονί;
 unit_271.3 Αθ.ὁποῖα νίκης μὴ κακῆς ἐπίσκοπα,
 unit_271.4 καὶ ταῦτα γῆθεν ἔκ τε ποντίας δρόσου,
 905.1 ἐξ οὐρανοῦ τε, κἀνέμων ἀήματα
 905.2 εὐηλίως πνέοντ' ἐπιστεῖχειν χθόνα·
 905.3 καρπὸν τε γαίας καὶ βοτῶν ἐπίρρυτον
 905.4 ἀστοῖσιν εὐθενοῦντα μὴ κάμνειν χρόνῳ,
 905.5 καὶ τῶν βροτείων σπερμάτων σωτηρίαν.
 910.1 τῶν δ' εὐσεβούντων ἐκφορωτέρα πέλοις.
 910.2 στέργω γάρ, ἀνδρὸς φιτυποῖμενος δίκην,
 910.3 τὸ τῶν δικαίων τῶνδ' ἀπένθητον γένος.
 910.4 τοιαῦτα σοῦσι. τῶν ἀρειφάτων δ' ἐγὼ
 910.5 πρεπτῶν ἀγώνων οὐκ ἀνέξομαι τὸ μὴ οὐ
 915 τήνδ' ἀστύνικον ἐν βροτοῖς τιμᾶν πόλιν.
 915.1 Χο.δέξομαι Παλλάδος ξυνοικίαν,[στρ. α.
 915.2 οὐδ' ἀτιμάσω πόλιν,
 915.3 τὰν καὶ Ζεὺς ὁ παγκρατὴς Ἄρης τε
 918.1 φρούριον θεῶν νέμει,
 918.2 ῥυσίβωμον Ἑλλά-
 920.1 νων ἄγαλμα δαιμόνων·
 920.2 ἄτ' ἐγὼ κατεύχομαι
 920.3 θεσπίσασα πρευμενῶς
 920.4 ἐπισύτους βίου τύχας
 920.5 ὀνησίμους
 925 γαίας † ἐξαμβρόσαι
 unit_279.1 φαιδρὸν ἀλίου σέλας.
 unit_279.2 Αθ.τάδ' ἐγὼ προφρόνως τοῖσδε πολίταις
 unit_279.3 πράσσω, μεγάλας καὶ δυσαρέστους
 unit_279.4 δαίμονας αὐτοῦ κατανασσαμένη.
 930.1 πάντα γὰρ αὗται τὰ κατ' ἀνθρώπους
 930.2 ἔλαχον διέπειν.
 930.3

ὃ γε μὴν κύρσας βαρεῶν τούτων,
 930.4 οὐκ οἶδεν ὅθεν πληγαὶ βιότου·
 930.5 τὰ γὰρ ἐκ προτέρων ἀπλακήματά νιν
 935.1 πρὸς τάσδ' ἀπάγει, σιγῶν <δ'> ὄλεθρος
 935.2 καὶ μέγα φωνοῦντ'
 935.3 ἐχθραῖς ὀργαῖς ἀμαθύνει.
 937 Χο.δενδροπήμων δὲ μὴ πνέοι βλάβα—[ἀντ. α.
 938.1 τὰν ἐμὰν χάριν λέγω—
 938.2 φλογμοὺς ὀμματοστερεῖς φυτῶν, τὸ
 940.1 μὴ περᾶν ὄρον τόπων,
 940.2 μηδ' ἄκαρπος αἶα-
 940.3 νῆς ἐφερπέτω νόσος,
 940.4 μῆλά τ' εὐθενοῦντα Πὰν
 940.5 ξὺν διπλοῖσιν ἐμβρύοις
 945.1 τρέφοι χρόνῳ τεταγμένῳ·
 945.2 γόνος <δὲ γᾶς>
 945.3 πλουτόχθων ἐρμαίαν
 unit_286.1 δαιμόνων δόσιν τίοι.
 unit_286.2 Αθ.ῆ τάδ' ἀκούετε, πόλεως φρούριον,
 949 οἷ' ἐπικρανεῖ;
 unit_288.1 μέγα γὰρ δύναται πότνι' Ἑρινὺς
 unit_288.2 παρὰ τ' ἀθανάτοισι τοῖς θ' ὑπὸ γαῖαν,
 unit_288.3 περὶ τ' ἀνθρώπων φανέρ' ὥς τελέως
 unit_288.4 διαπράσσουσιν, τοῖς μὲν ἀοιδάς,
 unit_288.5 τοῖς δ' αὖ δακρύων
 955 βίον ἀμβλωπὸν παρέχουσαι.
 955.1 Χο.ἀνδροκμήτας δ' ἄω-[στρ. β.
 955.2 ρους ἀπεννέπω τύχας,
 955.3 νεανίδων τ' ἐπηράτων
 960.1 ἀνδροτυχεῖς βιότους δότε, κύρι' ἔχοντες,
 960.2 θεαί τ' ὦ Μοῖραι
 960.3 ματροκασιγνῆται,
 960.4 δαίμονες ὀρθονόμοι,
 960.5 παντὶ δόμῳ μετάκοινοι,
 965.1 παντὶ χρόνῳ δ' ἐπιβριθεῖς,
 965.2 ἐνδίκους ὁμιλίαις
 965.3 πάντα τιμώταται θεῶν.
 967.1 Αθ.τάδε τοι χώρα τῇμῃ προφρόνως
 967.2

ἐπικραينوμένων
 970.1 γάνυμαι· στέργω δ' ὄμματα Πειθοῦς,
 970.2 ὅτι μοι γλῶσσαν καὶ στόμ' ἐπώπα
 unit_295.1 πρὸς τάσδ' ἀγρίως ἀπανηναμένας·
 unit_295.2 ἀλλ' ἐκράτησε Ζεὺς ἀγοραῖος·
 unit_295.3 νικᾷ δ' ἀγαθῶν
 975 ἔρις ἡμετέρα διὰ παντός.
 975.1 Χο.τὰν δ' ἄπληστον κακῶν[ἀντ. β.
 975.2 μήποτ' ἐν πόλει στάσιν
 975.3 τᾷδ' ἐπεύχομαι βρέμειν.
 980.1 μηδὲ πιούσα κόνις μέλαν αἶμα πολιτᾶν
 980.2 δι' ὄργαν ποινᾶς
 980.3 ἀντιφόνους ἄτας
 980.4 ἀρπαλίσαι πόλεως.
 980.5 χάρματα δ' ἀντιδιδοῖεν
 985.1 κοινοφιλεῖ διανοίᾳ,
 985.2 καὶ στυγεῖν μιᾷ φρενί.
 985.3 πολλῶν γὰρ τόδ' ἐν βροτοῖς ἄκος.
 987.1 Αθ.ἄρα φρονοῦσιν γλώσσης ἀγαθῆς
 987.2 ὁδὸν εὐρίσκειν;
 990.1 ἐκ τῶν φοβερῶν τῶνδε προσώπων
 990.2 μέγα κέρδος ὄρῳ τοῖσδε πολίταις·
 990.3 τάσδε γὰρ εὐφρονας εὐφρονες αἰεὶ
 990.4 μέγα τιμῶντες καὶ γῆν καὶ πόλιν
 990.5 ὀρθοδίκαιον
 995 πρέψετε πάντως διάγοντες.
 995.1 Χο. <χαίρετε,> χαίρετ' ἐν αἰσιμίαισι πλούτου.[στρ. γ.
 995.2 χαίρετ' ἀστικός λεώς,
 unit_304.1 Ἴκταρ ἥμενοι Διός,
 unit_304.2 παρθένου φίλας φίλοι
 unit_305.1 σωφρονοῦντες ἐν χρόνῳ.
 unit_305.2 Παλλάδος δ' ὑπὸ πτεροῖς
 unit_305.3 ὄντας ἄζεται πατήρ.
 1002.1 Αθ.χαίρετε χυμεῖς προτέραν δ' ἐμὲ χρῆ
 1002.2 στεῖχειν θαλάμους
 1005.1 ἀποδείξουσαν πρὸς φῶς ἱερὸν
 1005.2 τῶνδε προπομπῶν. Ἴτε καὶ σφαγίων
 1005.3 τῶνδ' ὑπὸ σεμνῶν κατὰ γῆς σύμεναι
 1005.4

τὸ μὲν ἀτηρὸν χωρὶς κατέχειν,
 1005.5 τὸ δὲ κερδαλέον
 1009 πέμπειν πόλεως ἐπὶ νίκη.
 1010.1 ὑμεῖς δ' ἡγεῖσθε, πολισσοῦχοι
 1010.2 παῖδες Κρανאוῦ, ταῖσδε μετοίκους.
 1010.3 εἴη δ' ἀγαθῶν
 1010.4 ἀγαθὴ διάνοια πολίταις.
 1013 Χο.χαίρετε, χαίρετε δ' αὖθις, ἐπεὶ διπλοῖζω,[ἀντ. γ.
 1015.1 πάντες οἱ κατὰ πτόλιν,
 1015.2 δαίμονές τε καὶ βροτοί·
 1015.3 Παλλάδος πόλιν νέμον-
 1015.4 τες μετοικίαν τ' ἐμὴν
 1015.5 εὐσεβοῦντες οὔτι μέμ-
 1020.1 ψεσθε συμφορὰς βίου.
 1020.2 Αθ.αἰνῶ τε μύθους τῶνδε τῶν κατευγμάτων
 1020.3 πέμψω τε φέγγει λαμπάδων σελασφόρων
 1020.4 ἐς τοὺς ἔνερθε καὶ κατὰ χθονὸς τόπους
 1020.5 ξὺν προσπόλοιςιν αἶτε φρουροῦσιν βρέτας
 1025.1 τοῦμόν, δικαίως. ὄμμα γὰρ πάσης χθονὸς
 1025.2 Θησῆδος ἐξίκοιτ' ἄν, εὐκλεῆς λόχος
 1025.3 παίδων, γυναικῶν, καὶ στόλος πρεσβυτίδων,
 1027
 1027.1
 1027.2 φοινικοβάπτοις ἐνδυτοῖς ἐσθήμασι
 1027.3 τιμᾶτε, καὶ τὸ φέγγος ὀρμάσθω πυρός,
 1030.1 ὅπως ἂν εὐφρων ἦδ' ὁμιλία χθονὸς
 1030.2 τὸ λοιπὸν εὐάνδροισι συμφοραῖς πρέπη.
 1031 ΠΡΟΠΟΜΠΟΙ
 1032 βᾶτε νόμῳ, μεγάλοι φιλότιμοι[στρ. α.
 1034 Νυκτὸς παῖδες ἄπαιδες, ὑπ' εὐθύφρονι πομπᾷ,
 1035 (εὐφραμεῖτε δέ, χωρῖται.)
 1035.1 γᾶς ὑπὸ κεύθεσιν ὠγυγίοισιν,[ἀντ. α.
 1035.2 [καὶ] τιμαῖς καὶ θυσίαις περίσепται τύχα τε.
 1039 (εὐφραμεῖτε δὲ πανδαμεί.)
 1040.1 ἴλαοι δὲ καὶ εὐθύφρονες γᾶ[στρ. β.
 1040.2 δεῦρ' ἴτε, Σεμναὶ <θεαί> , πυριδάπτω
 1040.3 λαμπάδι τερπόμεναι καθ' ὁδόν.
 1040.4 (ὀλολύξατε νῦν ἐπὶ μολπαῖς.)
 1043

† σπονδαὶ δ' ἐς τὸ πᾶν ἔνδαιδες οἴκων †[άντ. β.

1045.1 Παλλάδος ἀστοῖς Ζεὺς <ὁ> πανόπτας

1045.2 οὔτω Μοῖρά τε συγκατέβα.

unit_326 (ὀλολύξατε νῦν ἐπὶ μολπαῖς.)